

”مطلع العلوم و مجمع الفنون“

فارسی نصاب کی ایک منفرد کتاب

جناب ڈاکٹر شریف حسین قاسمی، دہلی یونیورسٹی

ہندوستان میں فارسی کا نصاب کس قسم اور کس معیار کا ہونا چاہئے؟ یہ ایک ایسا سوال ہے جو فارسی پڑھنے اور پڑھانے والوں کے لئے ہمیشہ سے توجہ کا مرکز رہا ہے۔ چند ہی سال قبل، اس سلسلہ پر متعلقہ ارباب علم و دانش کا ایک اجتماع، خانہ فرشتگی ایران کی سرپرستی میں، نئی دہلی میں منعقد ہوا تھا۔ اس اجتماع نے کیا فیصلے کئے اور وہ فیصلے کس حد تک بروئے کار لائے گئے، ہمیں اس وقت اس سے بحث نہیں، لکھنا یہ ہے کہ آج بھی فارسی نصاب تعلیم کو بہتر سے بہتر اور وقت کے تقاضوں کے مطابق تشکیل دینے کی ضرورت پر متعلقہ حضرات توجہ مبذول کرتے ہیں؟

یہ ایک مسلمہ حقیقت ہے کہ نصاب تعلیم، وقت کے تقاضوں کے ساتھ ساتھ تبدیل ہوتا رہنا چاہئے۔ ہر چیز کی اہمیت ہر زمانہ میں یکساں نہیں رہتی، کچھ مضمایں کسی زمانے میں اہمتر ہوتے ہیں اور تھی مضمایں کسی دوسرے زمانے میں اہمتر نہیں ہوتے، مضمایں اور تعلیم و تدریس کے وہ مصنوع اور کتابیں جو کسی زمانہ میں اہم ہوں، تو ان موضوعات کو نصاب تعلیم میں شامل کرنانہ صرف ضروری ہے بلکہ عین فرض ہے۔ اسی طرح جو مضمایں اور کتابیں

اپنی نوعیت و معیار کے لحاظ سے قدیم ہو گئے ہوں تو انھیں نصاب تعلیم سے خارج نہ کرنا طالب علموں کی تضییع اوقات کے مترادف ہے۔ ہماری موجودہ تعلیم گاہوں میں جو فارسی نصاب رائج ہے اس میں ترمیم و تنسیخ کی بہت گنجائش ہے اور اس مسئلہ پر سنجیدگی اور دور اندیشی سے غور و فکر کرنے اور مثبت قدم اٹھانے کی ضرورت ہے۔

فارسی ہندوستان میں ادبی زبان رہی ہے۔ اور ایک زمانہ تھا جب فارسی کی تعلیم کے بغیر یہاں روزگار ملنا بھی شاید مشکل ہوتا ہو۔ چونکہ فارسی ہی دفتر کی زبان بھی تھی اور حکومت کا بیشتر کام کاج اسی زبان میں عمل میں آتا تھا۔ اس کا لازمی نتیجہ یہ ہے کہ اس زمانہ میں اصحاب علم و دانش نے اس طرف توجہ دی ہو گی کہ فارسی کی تعلیم و تدریس کے لئے کس قسم اور کس معیار کا نصاب مرتب کیا جائے۔ موجودہ شوابہ و مدارک کی روشنی میں یہ کہا جاسکتا ہے کہ مختلف شعراء کے دو ادین، تاریخ کی کتابیں، اخلاق و منطق، فلسفہ و نجوم، حساب اور دستور زبان وغیرہ ایسے مضامین تھے جو اس زمانہ میں عام طور پر پڑھائے جاتے رہے۔ اس کے علاوہ کچھ اہل علم نے اپنے قریبی عزیز یا کسی خاص شاگرد کی تربیت کے لئے، انشاء یا کرام وغیرہ کی کوئی کتاب مرتب کر دی، اسی طرح جب ہندوستان میں انگریزوں کے پیر جم گئے اور وہ ہندوستان کے اداری اور تنظیمی کاموں کو سنبھالنے کے لئے گروہ در گروہ انگلستان سے یہاں آنے لگے تو محسوس کیا گیا کہ فارسی کی تعلیم کے بغیر ہندوستانی حکومت کا کام کاج چلانا ان کے لئے کچھ وقت تک ناممکن ہے، چنانچہ ان کے لئے بھی فارسی تعلیم و تدریس کا انتظام کیا گیا اور کچھ کتابیں انگریزاں فراہم کی تعلیم کے لئے مرتب کی گئیں۔ لیکن بہر صورت، فارسی تعلیم و تدریس کے لئے غالبًاً کوئی انتخاب یا کوئی عمومی نصاب کی کتاب اس طرح مرتب نہیں کی گئی جیسا کہ آجکل دستور ہے۔

ان صفات میں فارسی نصاب کی ایک انتہائی اہم اور دلچسپ کتاب کا تعارف منظور ہے جو غالباً ہندوستان میں فارسی کی وہ پہلی کتاب ہے جو مخصوصاً اس لئے ترتیب دی گئی

کے اسے مہندوستان میں فارسی پڑھائے کے لئے نصاب کے طور پر استعمال کیا جائے۔ اس کتاب کا نام ”مطلع العلوم و مجمع الفنون“ ہے۔ اسے حکیم منشی و ابتداعی خال و آجبد نے جو مگلی کے رہنے والے تھے، ۱۲۶۱ھ میں مرتب کیا۔ جیسا کہ اس کتاب کے نام سے ظاہر ہے یہ دو حصوں پر مشتمل ہے، پہلے حصہ کا نام مطلع العلوم اور دوسرا کا مجمع الفنون ہے، اس کا انداز بیان، اس کے مطالب و مندرجات اور ان کی ترتیب کچھ اس ڈھنگ اور نوعیت کی ہے کہ ایسا معلوم ہوتا ہے جیسے یہ کتاب آج سے ایک سو تیس سینتیس برس پہلے نہیں، بلکہ آج اس ترقی یا نتہ او صنعتی اور عملی دور میں ترتیب دی گئی ہو۔ بہر حال کتاب کے دونوں حصوں کی مختصر وضاحت کے لئے یہ کہا جاسکتا ہے کہ پہلا حصہ مطلع العلوم، علمی اور نظری (Theory) تعلیم کے لئے مخصوص ہے اور دوسرا حصہ جس کا نام ”مجمع الفنون“ ہے اس میں عملی تعلیم، مختلف صنعتوں، فنون، دستکاریوں اور پیشیوں (vocational) سے متعلق معلومات فراہم کی گئی ہیں۔ یہی دوسرا حصہ اس کتاب کو نہایت اہم اور منفرد حیثیت کا مالک بنادیتا ہے۔ اس حصہ کو دیکھ کر پتہ ہلتا ہے کہ ایسے صدی کے وسط میں اصحاب علم و دانش یہ محسوس کر چکے تھے کہ محض فارسی تعلیم سے اب گزارا نہیں ہو سکتا اس لئے اس کے ساتھ ساتھ ایک طالب علم کی عملی تعلیم اور مختلف فنون سے جانکاری ناگزیر ہے۔ ہم آج دستکاری اور مختلف صنعتوں اور فنون سے متعلق تعلیم پر غریب ہو زور دے رہے ہیں۔ آئے دن ایسے پروگرام بنائے جاتے ہیں کہ اس بات کا انتظام ہو جائے کہ ایک طالب علم، اپنی تعلیم مکمل کر لینے کے بعد، بے روزگاری کا شکار نہ ہو۔ اگر اسے کوئی ایسا کام نہ ملے جہاں تعلیم کام آئے تو وہ اس دستکاری اور فنون سے فائدہ اٹھائے جو اس نے اپنی تعلیم کے ساتھ ساتھ سیکھے ہیں اور اپنے لئے خود کام کے وسائل مہیا کر لے۔ اس کتاب کے مرتب کا نظر یہ بھی بالکل یہی ہے۔

یہ حقیقت پیش نظر مہنی چاہئے کہ اس کتاب کی ترتیب کا زمانہ، بہادر شاہ ظفر

کی بے دست و پالی اور مغل حکومت کی بر بادی کا زمانہ ہے اور اسی کے ساتھ ساتھ اقتصادی اور اجتماعی زلوبن حالی کا زمانہ بھی ہے۔ مرتب ان حالات کو خود اپنی ایکھوں سے دیکھ رہا تھا، وہ محسوس کر رہا تھا کہ اب محض فارسی شعرو ادب کی تعلیم، آنے والی نسلوں کے لئے کافی نہیں۔ اور وہ جانتا تھا کہ فارسی جو سندھ و سستان میں درباری زبان ہے، دربار کے ساتھ ساتھ اپنی حیثیت اور اپنا مقام کھو بیٹھے گی، اور ہوا بھی ہی اسی لئے مرتب نے یہ نتیجہ نکالا:

”علت غالی از تالیف این کتاب ہمین بود کہ چون به مقتضای وقت، عرصہ فرصت، بر اہل روزگار تنگ گردیده و وسعت واستطاعت بعوم خلائق اینقدر نامنده کر تا مدت دراز بحسب علوم پردازند و سرمایہ کمال حاصل نمایند، لہذا این جریدہ دانش و آگاہی را بشیرازه تالیف کثیدم تاشائقان و طالبان، باندک فرصت سرمایہ قلیلی از علم و پندر حاصل کنند و استعدادی بہر سانیدہ بکار معینش پروازنند۔“

نہ صرف یہ بلکہ مؤلف کتاب، مروجہ نصاب تعلیم سے بھی مطمئن نہ تھا۔ اس کا خیال تھا کہ مبتدی سالہائی دراز تک کچھ ایسی اشارہ اور عشق انگریز قصوں کی کتابیں پڑھنے میں عمر عزیز تلف کرتے ہیں، جس سے انھیں احتراز کرنا چاہیے، چونکہ یہ کتابیں ان کے لئے علم و ادب سیکھنے میں مدد و معاون ثابت نہیں ہوتیں:

”چون دستور تعلیم مبتدیان کہ بالفعل بہ استانہائی فارسی مسترسوت رو بکمال زلوبی دارد یعنی متعدان سالمحای دراز بخواندن بعضی از انشاہا و کتب قصص عشق انگریز وغیرہ کہ مبتدیان را ازان احترازی باید، عمر عزیز تلف و رائیگان می کنند و در حقیقت از سواد

علوم بی بہرہ می باشدند، اگر بجهت رفع این خرابی ہا بتعلیم بتدیان و تسلیل و آسانی طالبان و شاگران نسخہ ترتیب یا بد کہ آن زار و دفتر باشدند، بدفتر اول خلاصہ علوم و بدفتر دوم، بیان فنون بقالب تحریر در آید متعلمان را باز ک فرست وزمانہ قلیل بحقائق جزئیہ جمیع علوم و فنون بطریق اجمال خبرت اگر ہی ملینواند شند۔^۱

بہر حال اس عملی نقطۂ نگاہ کے ساتھ مولف نے اس کتاب کو بـ ذیقعد ۱۲۶۱ھ / ۱۸۴۲ء سے ترتیب دینا شروع کیا اور ایک سال کی پیغم جدوجہد کے بعد یہ کتاب ۱۲۶۲ھ / ۱۸۴۵ء میں پایۂ تکمیل کو پہنچی اور ساتھ ہی ساتھ چھپ بھی گئی۔ چونکہ یہ کتاب غالباً ابتدائی فارسی تعلیم و تدریس کے لئے اپنی نوعیت کی انوکھی اور انتہائی مفید، مرتب و منظم کتاب ہے اس لئے اس کی طباعت میں بہت شجلت سے کام لیا گیا۔ خود مولف کے بقول : ابھی کتاب کا مسودہ مکمل طور پر تیار بھی نہ ہوا تھا کہ اس کی طباعت کا کام شروع ہو گیا اور جتنا مسودہ تیار تھا، پریس چھیج دیا گیا جو جلد چھپ گیا۔ اس کے بعد باتی کتاب اس طرح چھپ کر رات کو مولف کتاب کا مسودہ تیار کرتا، دن میں اسے پریس چھیج دیا جاتا اور وہ چھپ جاتا۔ سورہ نظر کتاب کی افادیت اور وقت کے تقاضوں کے مطابق ہونے کا یہ واضح ثبوت ہے کہ یہ کتاب نوبار طبع ہوئی، اس کی پہلی اور دوسری اشاعت ۱۲۶۲ھ / ۱۸۴۵ء اور ۱۲۶۵ھ / ۱۸۴۸ء میں، مطبع زبدۃ الاخبار، اکبر آباد سے عمل میں آئی اس کے بعد ۱۲۶۹ھ / ۱۸۵۹ء سے ۱۳۳۱ھ / ۱۹۱۳ء تک یہ کتاب مزید سات بار مطبع نوکشہ سے طبع کی گئی۔^۲

جو علوم و فنون اس کتاب میں بیان کئے گئے ہیں وہ معتبر کتابوں سے ماخوذ ہیں لیکن

۱۔ مطلع العلوم و صحیح الفنون، ص ۵، نوکشہ، ۱۳۳۱ھ / ۱۹۱۳ء
۲۔ ایضاً، ص ۳۳۳، ۳۳۳ -

مولف نے اپنے مراجع کا نام اس لئے نہیں لکھا تاکہ غیر ضروری طوالت سے اجتناب کیا جائے۔ اس کے علاوہ جہاں مولف نے کسی شرح و بسط کی ضرورت محسوس کی، اسے اپنی طرف سے اضافہ کر دیا۔^۲

ذیل میں کتاب کے مختلف ابواب کا ذکر کیا جا رہا ہے تاکہ اندازہ ہو سکے کہ یہ تقریباً ایک سو پنیتیس سال پہلے مرتب ہونے والی فارسی درس و نصاب کی ابتدائی کتاب، آج دستیاب اور مروجہ ایسی ہی کتابوں سے کس قدر زیادہ جامن، مفید اور منطقی ہے۔ اس کا پہلا حصہ "مطلع العلوم" سینتیس^۳ ابواب پر مشتمل ہے جن میں سے چند ابواب کا ذکر ذیل میں کیا جا رہا ہے:

باب اول، مفردات و مركبات حروف تہجی و تصریف مصادر فارسی کے بارے میں ہے، حروف تہجی وغیرہ بیان کرنے سے پہلے مولف ایک لٹٹ کھتنا ہے کہ جب فارسی حروف طالب علم کو سکھائے جائیں تو اس کے ساتھ ہی ساتھ عربی حروف تہجی کا سکھانا بھی ضروری ہے۔ حروف تہجی کے بعد مولف نے ترتیب دار، دو حرفی، سه حرفی، چہار حرفی اور پنج حرفی فارسی اور عربی الفاظ کی فہرست دی ہے اوتاکید کی ہے کہ طالب علم کو یہ الفاظ، معنی اور املائے ساتھ از بر کر کر دئے جائیں، اس کے بعد مصادر فارسی با صرف صیغروں کبیر کے تحت متعدد فارسی افعال کے اردو میں معنی تحریر کر دئے گئے ہیں اور ساتھ ہی ساتھ ہر فعل کا ماضی، مستقبل، حال، امر و نہی بیان کیا گیا ہے۔ یعنی یہ ایک مفصل اور کار آمد آمد نامہ ہے

ایک باب میں روزمرہ اور مہر وقت کام آنے والی کچھ ضرب الامثال نقل کی گئی ہیں کچھ مصروع بھی اس میں شامل ہیں۔ مثلاً: اول خویش بعد درویش، آدم بہ آدم میر سد

کوہ بکوہ نمیرد، اسی روشنی طبع تو بہمن بلا شدی۔ ایک دوسرے باب میں نکات دلپسند، پند و نصائح اور حکماء و دانشمندوں کے اقوال، عجیب اور دچیپ حکایتیں بیان کی گئی ہیں۔ اس باب کے سلسلے میں اتنا عرض کر دینا ضروری ہے کہ مرتب کے لقول: ایک طالب علم کو ابتداء ہی سے اخلاق و تہذیب و تمدن کی تعلیم دینا لازمی اور افضل ہے چونکہ اگر ابتداء میں ایک طالب علم اچھے اخلاق و عادات کا عادی ہو جائے تو یہ فضیلت، عمر کے ساتھ ساتھ بڑھتی رہتی ہے۔ ظاہر ہے اسی لئے مولف نے یہ باب کتاب کے شروع میں رکھا ہے اس باب میں ایسے واقعات و نکات زیادہ بیان کئے گئے ہیں جو تعلیم و تربیت کی اہمیت کو اجاگر کرتے اور اس کے گوناگون فوائد دور رس نتائج کو ظاہر و ثابت کرتے ہیں۔ چھپوٹی چھوٹی مگر و قیع پند و نصائح، مختصر مختصر جملوں میں بیان کی گئی ہیں، تاکہ ایک مبتدی اس سے کما حقہ، مستفیض ہو سکے، ایک اور باب میں اطالف و ظرائف، ان کی خوبیاں اور اچھے اثرات سے بحث کی گئی ہے۔ مذہبِ اسلام کی رو سے طز و مزاح کی اجازت پر مختصر سی بحث ہے۔ بعض انتہائی دچیپ لطیفے اور مزاجیہ واقعات درج ہیں، مثلاً:

”علمی بحالت نزع گفت کہ از بیچ جائی کفن کہنہ بہم رسانید، گفتند: چہ خواہی کرد؟“
گفت: تا مر بعد از مرگ دراں پیچنڈ و درگور نہند۔ گفتند ازین چہ فائدہ؟ گفت: چوں منکرنکیر بیانند و بہ بینند کہ کفن کہنہ است گمان برند کہ مردہ دیرینہ است، سوال نکلندر و بر و مار“

اس باب کو کتاب کے شروع میں دیکھ کر اس حقیقت کا اندازہ لگانا مشکل نہیں کہ مولف کے تحت الشعور میں یہ بات پوری طرح موجود تھی کہ ابتداء میں طالب علم کی دچیپی برقرار رکھنے کے لئے طالب کا انتخاب کیا جانا چاہئے جو اسے تعلیم سے نہ صرف دل برداشتہ نہ ہونے دیں بلکہ اس امر کا سبب بنیں کہ تعلیم سے اس کا رگا اور توجہ روز بروز بڑھتی رہے۔
دوسرے بالوں میں علم قیافہ جسے علم فراست بھی کہتے ہیں اور علم تواریخ و میر کا بیان

ہے۔ اس باب میں آفرینیش آدم سے تاریخ چہان شروع ہوتی ہے، مختلف انبیاء کا ذکر تاریخ ایران، ساسانی بادشاہوں تک، سیندھستان کی تاریخ مغلوں سے شروع ہوتی ہے اور آخری مغل تاجدار ابوالمظفر سراج الدین محمد بہادر شاہ پر ختم ہوتی ہے۔ اور اس کا آخری جملہ خود مؤلف کی صاف گوئی اور صحیح اطلاعات کی غمازی کرتا ہے : ”در عرب سلطنت رون محمد شاہ بادشاہ، اگرچہ دشمنان از ہر طرف زور آوردند و سر ارادت از اطاعت القیاد بادشاہ نبیچیدند اماکن و تپیش رونق سلطنت باقی بود و از عہد شاہ ابن محمد شاہ، روز بروز زبون شدہ، تا آنکہ اکنون بجز نام سلطنت یتیح باقی نیست :

چنین است ربم جہان پر فریب گھی بر فراز و گھی پر نشید لہ
دوسرے بابوں میں حضور اکرم کی سیرت، سلاطین عرب و عجم کی تاریخ، حکماء و فلاسفہ کے حالات بعض نامور شعراء کے حالات مثل رودکی، ابو الفرج رونی، الہی خراسانی، جامی، حافظ، سعدی، صائب، نمونہ کے طور پر ان شعراء کے دو دو چار چار شعر وغیرہ درج ہیں۔ یعنی یہ ”تاریخ ادبیات فارسی“ پر مشتمل باب ہے۔ علم ادب تحریر مکاتبات و عرضہ اشت و اسناد و تمثیلات، فارسی رسم خط، کنایات و مصطلحات فارسی، تشبیہات کے بیان پر مشتمل ابوباب ہیں۔ ایک باب اپنے مندرجات کے اعتبار سے نہایت اہم اور تاریخی ہے۔ اس میں کچھ غلط انواع الفاظ کی فہرست دی گئی ہے اور ان کی صحیح شکل و صورت اور اردو میں معنی درج کردئے گئے ہیں۔ ایک اور باب میں اساتذہ شاعر کے ایک ہی مجموعہ پر مختلف شعر جمع کئے گئے ہیں تاکہ ایک طالب علم ان سے ضرورت کے وقت استفادہ کر سکے۔ علم صرف و نحو، علم معانی، علم بیان، علم پریع، بیان عیوب شعر، بحور و عرض، علم قوانی، عیوب قافیہ کے متعلق ضروری اطلاعات فراہم کی گئی ہیں۔ عقائد، فقہ، تفسیر، عد، علم طریقت، اصطلاحات، ارباب سلوک وغیرہ موضوع زیرِ بحث آئے ہیں۔ طب، جغرافیا،

علم حساب، هندسه، هندست، نظام شمسی کا ذکر ہے۔ نظام شمسی کی تفصیل میں مؤلف نے بروج کے نام دئے ہیں۔ یہ نام فارسی، عربی، هندی اور انگریزی میں بھی تحریر ہیں۔ ایک باب میں علم موسیقی کی تفصیل ہے۔ یہ باب بھی نہایت اہم ہے، چونکہ اس میں موسیقی کی تعریف، ایرانی موسیقی کی تفصیل، اہل هند کی موسیقی کا مجلہ مگر جامع بیان، ایرانی اور هندی موسیقی کا رشتہ اور تعلق اور علم موسیقی کے کچھ علماء کا ذکر شامل ہے۔ اس باب کے مطالعہ سے محسوس ہوتا ہے کہ جو کچھ مرتب نے اپنی کتاب میں شامل کیا ہے وہ کسی نہ کسی مستند کتاب سے ماخوذ ہے اور یا پھر مرتب خود علم موسیقی سے بہت بڑی حد تک واقع تھا ورنہ جس وقت اور جزئیات کے ساتھ موسیقی کے بارے میں تحریر ہے وہ ممکن نہ ہوتا۔ مثال کے طور پر یہاں چند سطروں نقل کی جاتی ہیں:

” واضح باد کہ حکماء عجم بموجب بروج اثنا عشر، دوازدہ مقام اختراع کردہ اند و آن بمنزلہ صل دار کا نہ است... - باید دالست کہ مقام بموجب اصطلاح اہل هند بمنزلہ راگ است و این دوازدہ مقام مذکورہ، بست و چهار شعبہ، موافق حساب ساعات شبانہ روزدار نہ لعینی ہر مقام دو شعبہ بحسب اصطلاح اہل هند بمنزلہ راگنی است۔ حکماء هند موسیقی راسنگاہت گویند و باعتقاد اہل هند واضح آن، نارد، پسربنماست۔“

کتاب کا درسرا حصہ، ”جمع الفنون“ جیسا کہ قبلہ ذکر کیا جا چکا ہے، مختلف فنون، صنایع، ستکاریوں اور پیشیوں سے متعلق ہے، اس زمانہ کے متعدد معروف فنون، متوسط درجے کے فنون اور کم درجے کے پیشیوں کا ذکر، اس قدر جزئیات کے ساتھ اس کتاب میں شامل ہے کہ یہ کتاب اس زمانے کے مختلف فنون اور پیشیوں کا ایک دلچسپ اور انوکھا انسائیکلو پیڈیا معلوم ہوتی ہے۔ یہاں صرف چند فنون اور پیشیوں کا محض نام نقل کیا جا رہا ہے جس سے اس حصہ کی کیفیت و ماہیت کا پتہ چل سکے۔

تعمیر خواب۔ مختلف کھیل، شطرنج وغیرہ۔ فن جوہریان، مرارید اور اس کی صفات و خواص، یاقوت وغیرہ سے متعلق ان کو پر کھنے کا طریقہ، فن مطبخیان، فن جراحی، فن صید و شکار، فن کحالان،

ابتدائی تعلیم اپنے والد ملشی عبد الواحد خاں سے حاصل کی اور بارہ برس کی عمر تک اخلاقی تعلیم کے ساتھ ساتھ جو کتابیں پڑھیں وہ حسب ذیل ہیں: گلستان، اخلاق الحسنین، کلیلہ و دمنہ، معنی الحجاء، الجواب الجنان، سہ نظر ظہوری، لطفرا، مثنویاں اور دیوان شلا بوستان، زلنجا، سکندر نامہ، دیوان آصفی، دیوان ظہیر وغیرہ، صرف و نحو سیکھی اور اس کے علاوہ خط استعلیق کی مشق کی۔ لیکن ان کے والد نے ان کی تعلیم و تربیت میں جو شہاد و تاکید برقرار، وہ ان کے لئے سم قائل سے زیادہ ناگوار خاطر ثابت ہوئی، چنانچہ پندرہ یا سولہ برس کی عمر میں واجد اپنے والد کو اطلاع دئے بغیر سیاست و جہانگردی کے شوق میں اپنے گھر سے نکل کھڑے ہوئے اور ہندوستان کے مختلف مقامات کی سیر کی۔ واجد کے آباء و اجداد، تیموری خاندان کی ملازمت میں رہے، ان کے والد ایام جوانی سے نواب غفران مآب نواب خان جہاں خاں کی خدمت میں ملازم رہے اور تجھیں سال تک دارالاثار کے محلہ میں خدمات انجام دیں۔ نواب مذکور کے انتقال کے بعد، واجد کے والد نے انگریزی سرکار کی ملازمت کر لی اور اس مت جو کلکتہ میں دیوانی کے حاکموں میں سے تھے، ان کی مدرج میں ایک مثنوی لکھی جس کے صدر میں اسمت نے ان پر عنایت و مہربانی کی۔ اس مثنوی سے ایک مختصر اقتباس واجد نے اپنی کتاب میں نقل کیا ہے جس سے ان کے والد کی شاعرانہ مہارت، اندازہ بیان کی سلاست و روانی اور فارسی پر ان کے عبور کا پتہ چلتا ہے۔ خود واجد بھی ایک اچھے شاعر تھے۔ ان کے کچھ اشعار مختلف تذکروں میں اور کچھ تاریخی قطعے اسی کتاب میں درج ہیں۔

گزارش خریداری برہان یا ندوۃ المصنفین کی میری کے سلسلے میں خط و کتابت کرتے وقت یا منی آرڈر کوپن پر برہان کی چٹ نمبر کا حوالہ دینا نہ بھولیں تاکہ تعییل ارشاد میں تاخیر نہ ہو۔ اس وقت بلے حد دشواری ہوتی ہے جب ایسے موقع پر آپ صرف نام لکھنے پر کافنا کر لیتے ہیں اور بعض حضرات تو صرف مستخط ہی کو کافی خیال کرنے ہیں۔ پتہ مکمل ہونا چاہئے۔